

Згода

Віталь Цыганкоў

Згода. Для многіх палітычна актыўных людзей і цяпер слова „згода“ асацыюеца са Станіславам Шушкевічам.

У 1991 годзе, калі была створаная Партыя Народнай Згоды, адным з яе арганізатараў, паміж іншых, быў і Аляксандар Лукашэнка. Цяпер мала хто памятае той факт, як, зрешты, і самую партыю, якая зылілася з сацыял-дэмакратамі.

З аднаго боку, народ марыў аб згодзе. „Жыць у згодзе“. „Згода будзе, ня згода руйнаве“. Так і чуецца — абы не было вайны. Але з другога боку, „згодныя, як два каты ў адным мяшку“.

Так да канца і не прыжылося слова „згода“ ў беларускім грамадстве.

Змагар

Сярэсук Сокалаў-Воюш

Слова змагар — уласна беларускае. Яго ня маюць ані палякі, ані украінцы, ані расейцы. Змагар не падобны ані да расейскага барца, ані да польскага bojownika.

Змагар — слова, якое цягам усяго XX стагодзьдзя лунае ў беларускім паветры і не знаходзіць сабе прытулку. Мы дапасоўваем яго да розных прозвішчаў, ставім яго побач з сапраўднымі патрыётамі, але, як толькі на-важваемся перанесьці гэта на паперу, змагар зынікае. Іншая справа — множны лік: змагары. Іншая справа — слоўы з таго самага гнязда: змаганье, змагацца, змагарна. „Змагарныя дарогі“ — назваў сваю кнігу канадскій беларус Кастусь Акула. „Мы — хлопцы гарставаныя, мы — волі змагары“, — пісаў у адным з вершаў Міхась Машара. „Змаганье“ — называлася газэта, якая выходзіла ў Вільні ў 1923–24 гадох. Сярод аўтараў выданья — Макар Краўцоў, Янка Пачопка, Уладзімер Самойла.

Ад вялікага да съмешнага — адзін крок. І вось ужо савецкія слоўнікі прыдумалі змагара за мір, змагара за справядлівасць. Пэўна, што ня Быкава, не Адамовіча, не Караткевіча мелі на ўвазе яны...

Знак

Антаніна Хатэнка

Здаўна-спрадаўна на крывіцка-ліцьвінскіх абсягах верылі ў важкасць ды моц знаку: ці то звыш, ад Божае сілы, ці ад зямное, рэчаіснае будзённасці, гэтаксама ня складзенае з выпадковасцяй. Гэтак і цяпер: нешта адбылося нязвыклае — выварожваюць: добры то знак ці благі. Хто лічыць гэту таемную веру прымхамі, хто — контактам з Вышняю мудрасцю. Гэтак альбо йнакш, а знакі нам усё роўна зынекуль падаюцца, і адкаснуцца ад іх ды пазбыцца нават няверца ня надта патрапляе. Паспрабуй, прыкладам, ня зважыць на кукарэканье-сьпяванье курыцы. Продкі меркавалі, што яно вястуе бліzkую съмерць у радзіне. Альбо калі птушка ў вакно б'еца: з таго съвету, кажуць, нехта дабіваецца, пра нешта папярэджвае. А кот

мыеца — гасьцей чакайце. Зязюля — гады нам лічыць. Знакаў — процьма: толькі разгадвай...

Надараецца сустрэць *знакі* й больш глябальныя, вяшчунскія: калі ўся, здаецца, прырода, усясьвет намагаюцца адкрыць нашую душэйную відущ-часьць. Згадваюць, што ў трапеніскі дзень няміскае трагедыі гэтаксама быў *знак*: у Петрапаўлаўскай царкве паблізу бядотнага пераходу апоўдні чуўся немы голас, ад якога ў жудасці прыгнуліся ніц і святары, і вернікі. Ці то перасьцярожна кленчылі, ці раскайна... Але ж ні да кога з тых, хто ў пару Сашэсця Духу Свяятога — на Тройцу — буйна гуляў у атачэнні пяці храмаў, голас не прыйшоў. Пэўне, *знакі* зъяўляюцца, калі мы гатовыя іх прыняць ды зразумець. Расчытаць іхны векавечны шыфр.

Але ж даліся нам, цывілізаваным невукам, у *знакі* гэтых дзядоўскія па-вер'і. Мы цяпер хіба што й ведаем *знакі* *нотныя*, *матэматычныя*, *карэктарскія*, *храбрычныя* альбо *хвірковыя*. Ды яшчэ *знакі* *адрозненінні* — усялякія нашыўкі, пагоны, бэджы, што падвышаюць статус наших асобаў, вылучаюць нас сярод іншых. Надзвычай любім, праўда, *знакі* *нагародаў* — зіхоткія — ды *вадзяныя знакі* — бачныя адно на прасьвет. Дый ня дзіва: дзяржаўныя *знакі* *якасці*, *пашаны* гэтаксама павышумляныя, каб нас удала падзяліць — на Выгодных і Не. Быццам няякасная праца — увогуле праца... Затое ходзячы й жывучы *пад знакам* недарэчных ідэяў ды лёзунгаў, гуртуючыся ў *знак* чужапаклонства, галасуючы ў *знак* згоды, мы ўшчэнт вынішчылі *мяккі знак* — лагодную адметнасць нашае мовы й харектараў. Ажно давялося Сержуку Сокалаву-Воюшу пісаць паэму-ўхвалу ці рэквіем „*Мяккі знак*“. Ды мы самі застаемся залішне мяккімі, ня маючы ў гэтым аніякіх *знакаў* прыпынку, не зважаючы на *дарожныя знакі* гісторыі. А між тым і *знакі* *Задыяку*, і народныя *знакі*-коды нашага бытавання ў Сусьвеце чакаюць, пакуль мы ўбачым, пачуем іхны дасыл. Пакуль адолеем *знак* бяды над лёсам, што спакваля ўрастает ў нашую сувядомасць *радзімым знакам*, — *знак чорнае быті* духу й памяці.

Золата

Сяргей Харэўскі

На вырабы з гэтага зіхоткага жаўтаватага мэталу ў Беларусі ставяць кляймо з выяву зубра. І гэтае *золата* лічыцца адным зь лепшых у сьвеце. *Золата* патрапіла ў наш край разам са славянамі. Упрыгожаныні зь яго цаніліся, бо атаесамляліся з бляскам сонца. Аднак жа ў Беларусі *золата* ніколі не здавалі. Мо таму беларусы ставяцца да яго абстрактна. Як да выпадковасці. „*Залатая ліхаманка*“ для беларускага вуха — экзотыка зь дзіцяча літаратуры. Гэтак, ні багомленыя, ні грэблівасці. *Золата* сабе й *золата*.

Беларусы шануюць у *золаце* хіба ягоную эстэтыку, чистую, рэдкую, няў-лоўную. Ці ня ў кожнага беларускага паэта мы сустрэнем радок пра *золата*... *Золата* прамянёў, *золата* валасоў, *золата* восеніскага лісьця. Але, бадай, нічога пра мэтал, за які нехта можа гінуць.

Залатыя слова — трапныя й важкія. *Залатое сэрца* — бескарыслівае й чыстае, бяз плямінаў іржы. *Залаты чалавек* — фамільярнасць у дачыненні да чалавека з *залатым сэрцам*.